

سلسلہ مشاہیر علمائے سرحد

حافظ محمد ابراہیم صاحب فانی
مدرس دارالعلوم حقانیہ

مولانا صاحبزادہ

حافظ سید احمد

ایک علمی اور تاریخی شخصیت

کاروان کشتہ گان عشق، جماعت، دعوت و عزیمت، گروہ مجاہدان سرکعت اور چند نفوس قدسیہ دین کے دلوں میں حمیت دینی اور سببوں میں غیرت ایمانی کا بحر زقار اور دریائے ناپیدا کنار موجزن تھا (پیشکش ایک قافلہ اپنا مختصر زاد سفر لے کر سید المجاہدین حضرت سید احمد شہید کی زیر قیادت راستے بدلی سے روانہ ہوا۔ اور ہند کے مختلف صوبجات کو طے کرتے ہوئے باب الاسلام سندھ سے شالندہ (کوئٹہ) وادی بولان پہنچے۔ درہ بولان سے پشین کے راستے سرحد عبور کرتے ہوئے قند ہار اور غزنی کے بعد کابل میں چند روز قیام کیا۔ کابل سے یہ سرفروشان اسلام براستہ درہ خیبر جو کہ بقول حفیظ جالندہری مرحوم :-

نہ اس میں گھاس اُگتی ہے نہ اس میں پھول کھلتے ہیں مگر اس سرزمین سے آسمان بھی جھک کے ملتے ہیں
وادی پشت اور ہیں وارد ہوتے۔ راستے میں جو بھی صاحب دل ان کی دعوت کی روح اور دور دراز سفر کی صعوبتیں برداشت کرنے کی حقیقت سمجھ لیتا۔ وہ اس صف مجاہدین سرکعت میں شامل ہو کر اپنی جان سپاری پر مہر تصدیق ثبت کر دیتا۔ کیونکہ حضرت سید صاحب جہاں بھی جاتے اور جس راستے سے ان کا گزر ہوتا۔ ترغیب جہاد کا الہامی ناقوس لوگوں کے دلوں میں حرارت ایمانی پیدا کرتا جس کا نتیجہ یہ نکلا کہ اس مختصر قافلہ نے ایک حبش پرطیش اور فوج ظفر موج کی صورت اختیار کر لی۔ :-

میں تو تنہا ہی چلا تھا جانب منزل مگر لوگ کچھ ملتے گئے اور قافلہ بنتا گیا
ان مومنان باایقان کا مقصد صرف اعلیٰ کلمۃ اللہ اور شعاۃ دین کو ہر کجہ راج کی دست دہازیوں سے آزاد کرنا تھا۔ لیکن دستور زمانہ کے مطابق ندر پرست، اقتدار پسند، سکھ نوازا اور کاسہ یسان فرنگ ارباب ہوس خواین اور ان کے عواریوں نے ان حضرات کو اپنے لئے اور اپنے جاہ و حشم۔ ریاست و سیاست اور قیادت و سادت کے لئے خطرہ خیال کر کے درپے آزار ہو گئے۔ اور ان گدایان دیار غم کے ساتھ ظالمانہ سلوک قتل و دغا الزام تراشی

اور بہتان طرزی کا ایک ایسا مظاہرہ کیا کہ تاریخ انسانیت اس پر حیران اور گردن نگوں ہو جاتی ہے۔
 دہائی اگرچہ کوئی گالی نہیں لیکن شاطرن فرٹ نے اس لفظ سے وہ کام لیا جو ان کے توپ و تفنگ اور تیغ و
 تلوار سے باہر طریق ممکن نہ تھا۔ یہاں بھی یہ لفظ اس مقدس و پاکیزہ تحریک کی ناکامی کا سبب بنا۔ مشائخ علماء سرحد
 میں جس شخصیت نے اس تحریک میں بڑا چہرہ کر حصہ لیا۔ وہ حضرت سید امیر صاحب عرف کوٹھے باباجی صاحب
 رحمہ اللہ ہیں۔ آپ نے شہید بالا کوٹ سید احمد شہید صاحب کے ہاتھ پر بیعت جہاد کی تھی۔ اور ان کے معتد اور
 رفقا خاص میں سے تھے۔ ان کے ساتھ وابستگی کی وجہ سے مصائب و آلام کی دشوار گزار گھاٹیاں طے کیں۔ اور
 نہایت ہی کمٹھن و صبر آزمایاں سے گزرنا پڑا۔ لیکن آپ کے پائے استقلال و ہمت میں کوئی فرق نہ آیا۔ اور علماء
 کلمۃ اللہ واجیانے سنت رسول جیسے گوہر مقصود کے لئے اپنی عزت و ناموس اور رفعت و عظمت کو نثار کر
 دی۔ مندرجہ بالا شخصیت حضرت صاحبزادہ حافظ سید احمد صاحب اس تاجی صاحب عزیمت شخصیت کے
 فرزند اور ان کے خلیفہ و جانشین ہیں۔

حضرت باباجی صاحب کے صاحبزادے | اللہ بخش یوسفی نے تاریخ یوسف زئی پٹھان میں حضرت باباجی
 صاحب رحمہ اللہ کے چار فرزند بنائے ہیں جن کے نام یہ ہیں۔ محمد اسیر اہل۔ سید محمود۔ سید احمد اور سید لطیف۔ اور
 تواریخ حافظ رحمت خانی میں پانچ فرزندوں کے نام درج ہیں۔ یہ مذکورہ چار اور پانچوں باچاگل۔ صاحبزادہ عبدالحی
 ابن صاحبزادہ سید احمد نے مدح الابرار میں اپنے پیشوا وارتزکرہ میں اسی ترتیب سے جو کہ تاریخ یوسف زئی
 میں درج ہے۔ ان چار صاحبزادوں کا تذکرہ کیا ہے۔
 آخر افغانی روحانی رابطہ میں رقم طراز ہیں کہ تاریخ یوسف زئی میں ان کے چار فرزندوں کے نام درج ہیں۔

۱۔ آپ کا مفصل تذکرہ نظم الدرر فی سبک السیر از ملا صفی اللہ۔ مدح الابرار و مخزن الاسرار از صاحبزادہ سید احمد روحانی
 رابطہ از قاضی عبدالحکیم اثر افغانی۔ تاریخ پشاور۔ از کپتان اے جی ہسٹنگز۔ تاریخ یوسف زئی پٹھان۔ از اللہ بخش یوسفی۔ سیرت
 سید احمد شہید و شاہ اسماعیل شہید و جماعت مجاہدین از غلام رسول تہر۔ تذکرہ علماء و مشائخ سرحد از امیر شاہ قادر سی۔ رسالہ
 مناقب حضرت جی از صاحبزادہ سید احمد صاحب رسالہ خوارق از مولوی غلام رسول صوفی اور رسالہ مظهر نامہ از مرزا عبدالحق
 احمد کشمیری ملاحظہ ہوں۔

۲۔ جماعت مجاہدین میں مولانا غلام رسول مہر رقم طراز ہیں۔ (ما صاحب کوٹھا) سید صاحب کے غرض ارادت مند تھے۔
 بیعت اقامت شریعت کے بعد انہیں کوٹھا کا قاضی بنا دیا گیا۔ اور نیز ملا صاحب کا قول نقل کرتے ہیں کہ "میں بیعت شدہ
 سید احمد بریلوی مرشد مولوی اسماعیل صاحب شہید کا ہوں۔ ص ۲۶۶

محمد اسرائیل سید محمود۔ سید احمد اور سید لطیف۔ اور بحر الانوار میں صرت دو صاحبزادوں کے نام ذکر کئے گئے ہیں۔ محمد اسرائیل۔ سید احمد (یہ دراصل سید احمد ہے) لیکن ان دونوں کتابوں کے بیانات صحیح نہیں۔ کیونکہ حضرت بابا جی صاحب رحمہ اللہ کے مشہور خلیفہ مولانا صفی اللہ خان صاحب جنہوں نے حضرت بابا جی صاحب کی سوانح و سیرت پر مشتمل تین اہم تاریخی کتابیں لکھی ہیں۔

۱۔ نظم الدرر فی سلک السیر۔ ۲۔ مخزن الابرار۔ ۳۔ بدر منیر۔ انہوں نے حضرت جی صاحب کے صاحبزادوں کے حالات نہایت بسط و تفصیل سے بیان کئے ہیں۔ ایک قصیدہ میں انہوں نے حضرت جی کے سات صاحبزادوں کا تذکرہ کیا ہے۔ محمد اسرائیل۔ سید محمود۔ سید احمد۔ سید لطیف۔ سید ایدال۔ سید عبدالوہاب اور سید عبداللہ۔

جناب اشراف جی صاحب نے جو تعداد بحوالہ نظم الدرر بتائی ہے یہ صحیح ہے کیونکہ مدح الابرار میں ان تمام صاحبزادوں کے نام مذکور ہیں۔ صاحب بحر الانوار نے جو دو صاحبزادے ذکر کئے ہیں یہ قطعی غلط ہیں۔ اب رہا معاملہ چار۔ پانچ اور سات کا۔ تو اس بارے میں راقم کہتا ہے۔ کہ سلسلہ نسب ان چار فرزندوں جو کہ تاریخ یوسف زئی میں اللہ بخش یوسفی اور مدح الابرار میں صاحبزادہ عبداللہ نے ذکر کئے ہیں۔ ان سے چل نکلا ہے اور تواریخ فقط رحمت، خانی میں جو نام باچا گل ذکر کیا گیا ہے یہ دراصل سید عبدالوہاب کا عرف ہے۔ مدح الابرار میں آپ پر محمد نور کشمیری کا ایک مرثیہ بھی مذکور ہے جس میں اس کے نین عالم شباب میں موت پر انہماک افسوس کیا گیا ہے۔ آپ کا سال وفات مطابق مرثیہ انور کشمیری ۱۲۹۳ھ ہے۔ اس وقت حضرت جی بقید حیات تھے۔

ایک اہم وضاحت | مولانا غلام تہر جماعت مجاہدین میں رقمطراز ہیں:-

”ان کے اولاد نرینہ نہ تھی حقیقی بھائی صاحبزادہ عبداللطیف کو خانہ داماد بنالیا تھا وہ بھی اہل فاضل تھے۔“ مذکورہ بالا تصریحات کے بعد مولانا تہر کا بیان غلط فہمی پر مبنی ہے۔ نیز آپ کے بھائی کا نام صاحبزادہ عبداللطیف نہ تھا۔ بلکہ صاحبزادہ عبدالرؤف جن کا تذکرہ اس مضمون کے ذیل میں آئے گا۔

ولادت اور نام و نسب | آپ کا پورا نام صاحبزادہ حافظ سید احمد بن حضرت سید امیر حضرت جی

صاحب رحمہ اللہ بن محمد سعید صاحب بن یار محمد صاحب بن عبدالغفور صاحب بن مہربگ صاحب بلقادی نقشبندی ہے۔ آپ کے پردادا غزنی خراسان سے نفل شہنشاہ اکبر کے زمانہ میں ۹۸۳ھ میں آئے تھے اور یہاں یوسف زئی قوم اطمین قریہ کوٹھ میں سکونت اختیار کی۔ نظم الدرر میں بلقادر اور بعض مقامات پر بلقادر لکھا گیا ہے۔ اس کے متعلق معلوم نہ ہو سکا۔ کہ یہ کونسا مقام ہے۔ آپ حضرت بابا جی صاحب کے

تیسرے صاحبزادے ہیں ۱۲۵۶ھ کو موضع کوٹھہ میں پیدا ہوئے۔ اور لالہ گل کے عرف سے یاد کئے جاتے ہیں۔
ابتدائی تعلیم | آپ آٹھ سال تک اپنے گھر پر رہے۔ ان کی تربیت اچھے طریقہ سے کی گئی۔ اس کے بعد
 پتہ کمالہ فی غلہ ڈھیر ضلع مروان میں حافظ عبدالغفور صاحب کے پاس بھیجے گئے۔ اور ان سے حفظ قرآن شروع کیا۔ وہاں
 پر حضرت جی صاحب کے مرید خاص عبدالقادر خان خان آفہ طور و آپ کی نگرانی اور خدمت کرتے تھے۔ وہاں تقریباً
 چھ سات سال گزارے۔ پھر گاؤں بٹنہ لائے۔ اور فارسی نظم و خط و کتابت کی طرف متوجہ ہوئے۔ اور اپنے
 خاندانی استاد شیر گل خان عرف گل اخوندزادہ جو فارسی نظم میں مہارت رکھتے تھے، کے سامنے زانوئے تلمذتہ کئے
 آپ حضرت جی صاحب کے مرید اور خادم خاص تھے۔

تحصیل علوم دینیہ | حفظ قرآن اور فارسی نظم و تحریر و کتابت کے بعد تحصیل علوم دینیہ کو توجہ دی۔ اور
 موضع ٹوپی میں صاحبزادہ عبدالرؤف صاحب عرف لالہ جی سے علوم منقولہ و معقولہ کا آغاز کیا۔ چونکہ صاحبزادہ
 عبدالرؤف صاحب بھی صوبہ سرحد کی عظیم علمی شخصیت ہیں اس لئے ان کا مختصر تذکرہ یہاں ضروری ہے۔
 صاحبزادہ عبدالرؤف عرف لالہ جی صاحب | آپ کو خداوند قدوس نے خصوصی و ہی انعامات سے نوازا تھا
 نہایت ہی ذہین و فطین ذکی اور جامع المعقول و المنقول فاضل اجل اور بارع الکمال شخصیت تھے۔ حضرت جی
 صاحب کے بھانجے اور داماد تھے۔ توحید و سنت کے عظیم مبلغ اور علوم عقلیہ و نقلیہ کے باکمال مدرس تھے۔
 سیکڑوں طلبہ نے آپ سے علوم درسیہ کی تکمیل کی۔ حضرت جی صاحب سے نسبت کی وجہ سے آپ پر بھی
 ولایت کا الزام لگایا گیا۔ اور اس طرح مخالفین آپ کو قتل کرنے کی کوششوں میں لگے رہے۔

چنانچہ اللہ بخش یوسفی رقمطراز ہیں:-

عبدالرؤف صاحب کو قتل کرنے کی کوششیں ہوئیں لیکن مخالفین کامیاب نہ ہو سکے۔ بالآخر علاقہ پکھلی (سراہ)
 سے تین افراد نے یہ فیصلہ کیا کہ بیک وقت حضرت کوٹھہ ملا مولوی اشرف علی زردوبی (۵۶) جو اپنے وقت کے مشہور
 عالم تھے اور مولوی عبدالرؤف کو قتل کر دیا جائے۔ اول الذکر دونوں ان قانونوں کے ہاتھوں میں پھنس نہ سکے لیکن
 تیسرے نے مولوی عبدالرؤف کے آستانہ پر دستک دی۔ وہ باہر نکلے اور ابھی بات بھی نہ کر پائے تھے کہ ان مسلسل
 خنجر کے وار کئے گئے۔ تو وہ وہیں شہید ہو گئے۔

آپ کی شہادت کے بارے میں ایک روایت یہ بھی ہے۔ کہ آپ تہجد کے لئے مسجد نشتر لائے تھے۔
 قاتل نے آپ کو مسجد آنے سے پہلے ہی ان کا راستہ روک لیا تھا۔ پس جب وہ گھر سے نکلے تو آپ پر خنجر سے وار کیا

اور بعض روایات کے مطابق آپ نماز تہجد میں مشغول تھے کہ قاتل نے گولی چلائی۔ اور عین حالت نماز میں مسجد میں شہید کر دئے گئے۔ آپ کی شہادت کا واقعہ ۱۹ اگست ۱۸۷۳ء مطابق ۱۲۹۰ھ پیش آیا۔ اس وقت آپ عالم شباب میں تھے۔ نواب سر صاحبزادہ عبدالقیوم خاں بانی اسلامیہ کالج پشاور آپ کے صاحبزادے ہیں۔
آپ کی کئی تصنیفات ہیں جن میں مشہور ترین تصنیف ”شہاب الثائب لرحم القاضی علی الغائب“ ہے اس کے بلیغ خطبہ میں فرماتے ہیں:-

اما بعد فيقول العبد المفتاق الى رحمة ربه الخلاق عبد الرؤف بن قطب العالم اللوحى نسباً الحنفى مذهباً النقشبندى مشرباً لما قرب خروج الدجال وبعد عهد انوار التنزيل اخذ الناس باتباع طلائعهم ونحاضوا في لجات الاضلال والتضليل واكبوا على مناخرهم في ابتغاء مرضاة اليهودى ونبذوا ورائهم اقتفاء آثار السنة والهدى تركهم بما لديهم فرعين عن اليمين والشمال عزين لقد صدق عليهم ابليس ظنه فلا يرى فيهم من الايمان الا اثار ولا رسماً ما بقى لديهم من الاسلام الا علما واسما الخ
یہ کتاب دو حصوں پر مشتمل ہے۔

دوسری تصنیف المامول حاشیہ فصول ہے۔ اصول الشاشی کی شرح فصول الحواشی کا حاشیہ المامول آپ کے قلم کا بہترین شاہکار ہے۔ اور بھی کئی تصنیفات ہیں جن کی تفصیل المامول کے صفحہ آخر پر دی گئی ہے۔
صاحبزادہ حافظ سید احمد صاحب نے آپ سے فقہ، اصول فقہ، اور منطق و معقولات کی بعض کتابیں پڑھی ہیں۔ مرزا عبدالاحد صاحب احمد کشمیری مظفر نامہ میں آپ کے متعلق فرماتے ہیں:-

ارسطوزندہ بیرا و جبرہ خوار
فلاطون از وانش آموز کار

علم حدیث و تفسیر کے لئے سفر ہندوستان | ۱۲۷۹ھ میں ہندوستان اور ہنگال کے لئے رخت سفر باندھا۔ چند سال بنارس، پٹنہ اور کلکتہ میں گزار کر دہلی تشریف لائے اور دہلی کے مشہور محدث مولانا سید نذیر حسین صاحب سے علوم تفسیر و حدیث کی تکمیل کی۔ اس وقت مولانا سید نذیر حسین صاحب علوم حدیث میں مشہور تھے۔ اور آپ کا حلقہ درس کافی وسیع تھا۔ اس وجہ سے دور دراز سے طلباء علوم حدیث آپ کے حلقہ درس میں شامل ہوتے تھے۔

حج بیت اللہ کے لئے روانگی | جب آپ مردوجہ علوم فقہ و اصول عقائد و کلام صرف و نحو معانی و بیان، عروض و قوافی، ادب و میراث حکمت و سہیت ریاضی و فلسفہ تاریخ، الجبرا و حساب تفسیر و حدیث مناظرہ و موسیقی اور کیمیا و منطق وغیرہ سے فاسخ ہوئے۔ تو ۱۲۸۰ھ مطابق ۱۸۷۰ء میں حج و زیارت بیت اللہ تشریف کا ارادہ کیا۔ وہاں پر سلطان کے کتب خانہ کا مطالعہ کیا۔ اور بہت سی نادر کتابیں اپنے پاس جمع کیں۔ حج و زیارت سے فراغت کے بعد اپنے بھائی سید لطیف کے بارے میں سنا کہ ریاست بھوپال میں بحیثیت نواب مقرر ہیں تو ان کے پاس چلے گئے۔

صاحبزادہ سید لطیف مرحوم | حضرت جی صاحب رحمۃ اللہ علیہ کے چوتھے صاحبزادے ہیں۔ آپ ۱۲۶۲ھ میں پیدا ہوئے۔ مرزا عبد الاحد احمد آپ کے اتالیق تھے۔ جو فارسی کے پرگو شاعر تھے۔ مظفر نامہ آپ کی تصنیف سے حصول علم کے بعد ہندوستان کی مشہور ریاست بھوپال تشریف لے گئے۔ اور ریاست کے نواب مقرر ہوئے۔ اس وقت نواب شاہ جہاں بیگم کا ان کے ساتھ عقد نکاح زیر غور تھا۔ اور نواب صدیق حسن خان صاحب ریاست کے میر منشی تھے۔ مگر اس تجویز پر اس لئے عمل نہ ہوا۔ کہ حضرت جی صاحب نے دعا کی تھی کہ اے خدا میرے بیٹوں کو دنیا کے کنوئیں سے نکال لیں۔

چونکہ آپ کا کافی عرصہ ریاست بھوپال میں قیام ہوا تھا۔ اور حافظ سید احمد صاحب بھی ان کے ساتھ تھے اس لئے ۱۲۸۸ھ کو واپس اپنے وطن تشریف لائے۔ اس کے بعد اسی سال یعنی ۱۲۸۸ھ کو نواب شاہ جہاں بیگم سید صدیق حسن خان صاحب کے عقد میں آئیں۔ بقیہ عمر تاجین موت اپنے گاؤں میں گزاری اور ۲۲ ربیع الاول ۱۳۱۰ھ بروز پنجشنبہ انتقال کر گئے۔ رحمہ اللہ

صاحبزادہ عبدالحی ناطق بن صاحبزادہ حافظ سید احمد صاحب نے ان پر دو مثنوی لکھے ہیں جن کے چند اشعار

نواب شاہ جہاں بیگم نہایت علم دوست اور علماء پر درخاتون تھیں۔ خود بھی انشاء و شعر ادب اور لغت فارسی میں ماہر تھیں۔ مولانا عبدالحی صاحب نثر و خط و اطوار ۸ ص ۸۴ میں ان کے بارے میں رقمطراز ہیں۔

واستفادات ادب الیاسة والسیاسة حتی برعت فی ذالک الاقوان وامناذات بینہم فی القدق علی ترجمۃ القرآن وتخریر مسائل الدینیہ وتقریر المسائل الدولیہ کان یضرب بہا المثل فی الذکاۃ والحفظ والکرم والنجیۃ
جب ان کی والدہ ہوئیں ۱۲۸۵ھ میں تو آپ سند ریاست پر براجمان ہوئیں۔ اس کے بعد جب آپ کے شوہر نواب باقی محمد خان کا انتقال ہوا تو ۱۲۸۸ھ میں سید صدیق حسن خان فوجی کے عقد میں آئیں۔

مولانا عبدالحی صاحب نثر و خط و اطوار میں ان کی فیاضی، سخاوت، علم دوستی، علماء پروری اور رعایا پسندی کے بارے میں فرماتے ہیں۔

وکانت صاحبۃ الفضل والکرم وربة النعم عمرت الدیار واحییت المدارس العلیہ وبنیت المساجد العظیمة
وقدرت الوظائف الفخیمة وحفرت الاباود وغزت الحدائق والاشجار واحداثت العمارات البکرام واسبلت ذیول
المنح والعطایا علی اهل الفضل من اهل الهند واهل الحریث الشرفیین والین والشام والعراق وغیرہا من
البلاد (الی) وانفقت ما لا عظیما علی طبع المصنف والتفسیر والحديث واللغة وغیرہا من العلوم والفنون.
آپ نے ایک مدرسہ جہانگیر کی بنیاد بھی رکھی۔ تصنیفات میں دو کتابیں زیادہ مشہور ہیں۔ دیوان شعر اور تہذیب نسوان۔

آپ کا انتقال صفر ۱۳۱۹ھ میں ہوا۔ رحمہما اللہ۔ مناقب حضرت جی۔

درج ذیل ہیں:-

بالہ گویم غم و انسانہ خود وادم از دست چوں جنانہ خود
ملک الموت بیامد نہ الہ برد شیرخ ز کاشانہ خود
از ربیع الاول و پنجشنبہ بروز بست دوست بہ شبستانہ خود
مخزن لطف بود سید لطیف شاد بھوپال در زمانہ خود
ناطقا جاتے او بخلد بگو صبر دہ بادل دیوانہ خود

دوسرے مرتبہ کے چند اشعار:-

ولم شد پارہ در بھر غمش یارب چہ تدبیر است بجز صبر سے نئے بینم و گر دارو کہ اکسیر است
در جنت کشا اور او داخل کن نہ لطف خود بر آور کام آں بیچارہ گر مقبول تقریر است
ہزار و سہ صد و دہ بود اندھیری چون روشنیت بہ پختہ مسکن از مسکن کہ از بس خام تعمیر است
فغان بے عدد خیزد ز عبدالحی بہ مرگ او کہ اسمش سید لطیف صاحب بخلق نیک شہیر است
شغل تصرف | سفر حرمین و بھوپال سے واپسی پر آپ نے اپنے والد حضرت جی صاحب سے شغل تصوف شروع
لیا۔ اور ان کے ہاتھ پر سلسلہ نقشبندیہ میں بیعت کی۔
سلسلہ مشائخ یہ ہے:-

حافظ صاحبزادہ سید احمد صاحب از سید امیر حضرت جی صاحب از حضرت خواجہ فضل حق صاحب۔ از حضرت
خواجہ فضل احمد عرف حضرت جی پشاوری۔ از حضرت خواجہ محمد رضا صاحب۔ از حضرت خواجہ محمد پارسا صاحب۔
از خواجہ نقشبند ثانی۔ از حضرت خواجہ محمد معصوم صاحب۔ از حضرت مجدد الف ثانی شیخ احمد سرہندیؒ الخ
حضرت جی صاحب نے یار محمد کابلی رحمۃ اللہ سے بھی بیعت کی تھی۔ بنا بریں حضرت حافظ صاحبزادہ کا سلسلہ
یہ ہے۔ حافظ صاحبزادہ سید احمد از حضرت جی صاحب۔ از حضرت یار محمد کابلی از حضرت خواجہ سراج الدین۔ از
حضرت محمد آفاق۔ از حضرت خواجہ ضیاء اللہ۔ از حضرت خواجہ محمد زبیر از حضرت خواجہ نقشبند ثانی رحمہم اللہ۔
حضرت جی صاحب نے آپ کو خلعت خلافت سے نوازا تھا۔ جب حضرت جی صاحب کا انتقال ۱۲۹۴ھ میں
ہوا تو آپ ان کے خلیفہ اور جانشین مقرر ہوئے۔

حج بیت اللہ کے لئے دوبارہ سفر | والد صاحب کی وفات کے بعد دوبارہ ۱۳۰۲ھ میں حج بیت اللہ کے لئے

لے مناقب حضرت جی۔

عازم ہوتے۔ حج سے فراغت کے بعد مجددی خاندان کے مشہور بزرگ حضرت خواجہ ابوالخیر مجددی سے ملاقات کی۔ اور ان کے دستِ حق پرست پر بیعت ہوئے۔ انہوں نے آپ کو خلافت سے نوازا۔

سفرِ ہندوستان بغرض زیارتِ اولیاء | ۱۳۰۴ھ دل میں حضراتِ مشائخ کی زیارت کی تمنا پیدا ہوئی۔ اپنے ساتھ چند مریدوں کو لے کر سرہند اور دوسرے مقامات میں مشائخ کی زیارت کی۔ واپسی پر اپنے علاقہ میں تدریس و تلقین تھوٹ اور وعظ و تبلیغ کا آغاز کیا۔ چونکہ آپ کے ارادت مندوں کا حلقہ کافی وسیع تھا۔ اس لئے دور دراز سے لوگ آپ کے احترام کی زیارت و وعظ سنانے کے لئے آتے۔ صاحبِ احمد نامہ کے بیان کے مطابق بہترین خوش الحان حافظِ قرآن تھے۔ باوجودیکہ جہاں گشتہ اور دنیاوی لحاظ سے فارغ البال تھے لیکن مزاج میں کسی قسم کا تعصب و تشدد نہ تھا۔ بلکہ فقر منش اور گوشہ نشین شخصیت تھے۔

زیارتِ حرمین کے لئے تیسری بار عزمِ سفر | تیسری بار ۱۳۰۷ھ کو حج بیت اللہ کے لئے رخصت سفر باندھا۔ مناسکِ حج سے فراغت کے بعد جب واپس وطن تشریف لائے تو تادمِ واپس اپنے گاؤں ہی میں رہے۔

آپ کا مسلک | اگرچہ اوپر گزر چکا ہے کہ آپ نے تفسیر و حدیث کی تعلیم سید نذیر حسین صاحبِ محدث دہلوی سے حاصل کی تھی مگر آپ مذہبِ حنفی اور تقلیدِ حضرت امام ابوحنیفہؒ پر کاربند تھے۔ چنانچہ آپ کے صاحبِ زادے عبدالحی لکھتے ہیں۔

حینفی مذہب و اولادِ نیکان
بہر کس مے نمودش خاکساری

مشہور تلامذہ اور مائتینِ علماء | اگرچہ آپ کے تلامذہ کی صحیح تعداد معلوم نہیں لیکن صاحبِ احمد نامہ کے مطابق نواب سید صدیق خان صاحبِ آپ کے خرمِ حکمت کے خوشہ چین تھے جیسا کہ پہلے عرض کیا جا چکا ہے۔ صاحبِ زادہ حافظ صاحب کے بھائی صاحبِ زادہ سید لطیف صاحب بھوپال میں نواب تھے۔ اور نواب صدیق حسن صاحب وہاں پرمیشری تھے۔ صاحبِ زادہ حافظ صاحب حج سے واپسی پر جب اپنے بھائی کے ہاں ٹھہرے تو نواب شاہجہاں بیگم نے آپ کی خوب خاطر تواضع کی۔ اور شاہی میزبانی میں کسی قسم کی کوتاہی نہ کی۔ اس بارے میں صاحبِ احمد نامہ نے تصریح نہیں کی کہ نواب صاحب نے آپ سے کون سے علوم اور کونسی کتابیں پڑھیں ہیں۔ البتہ اس سے انکار نہیں کیا جاسکتا کہ حافظ صاحبِ زادہ صاحب کو اللہ تعالیٰ نے تمام مروج علوم میں مہارت دی تھی اور اس کے ساتھ ساتھ دیگر مذاہب کی کتب سے بھی شناسائی رکھتے تھے۔ ہو سکتا ہے دربارِ بھوپال میں آپ نے صاحبِ زادہ صاحب سے استفادہ کیا ہو۔

مولفِ نوبہتہ الخواطر مولانا سید عبدالحی حسنی رقمطراز ہیں :-

لے احمد نامہ کے مناقب حضرت جی

ولقی العلماء والشیوخ ولقی بعض خلفاء السید الامام احمد بن عرفان الشہید ودعاه
 وهم یطوفون لأن والده من اصحاب السید الشہید
 یہ اقتباس نواب صدیق حسن خان صاحب کے حالات سے واقف نے نقل کیا ہے۔ اگرچہ یہاں پر صاحبزادہ صاحب کے
 نام کا تصریح نہیں لیکن سب لفظ بتاتا اور تاریخی حالات سے یہ اندازہ بعد از قیاس نہیں اس مراد صاحبزادہ صاحب ہوں گے کیونکہ ان کا یہ جملہ کہ لائق والدہ
 من اصحاب السید الشہید تو صاحبزادہ صاحب کے والد جیسا کہ مقالہ کی تہذیب میں ذکر کیا گیا ہے۔ حضرت
 سید احمد شہید رحمہ اللہ کے ساتھی اور آپ کے ہاتھ پر بیعت جہاد کرنے والوں میں سے تھے۔ پس ان تاریخی
 شواہد کے بعد جب ان کی ملاقات یقینی ہو گئی تو معاشرت اور ملاقات کے بعد استفادہ بعد از امکان نہیں۔
 ۲۔ صاحب احمد نامہ نے مولانا عبدالحی لکھنوی رحمہ اللہ کا نام بھی آپ کے تلامذہ میں لکھا ہے۔ چنانچہ
 احمد نامہ میں یہ شعر درج ہے۔

یہ دکن کبزن ٹے و علم شہرت دیر دے

عبدالحی اودا سے نورے شاگردان

یعنی دکن میں آپ کا شہرہ علم بہت زیادہ ہے۔ عبدالحی اور اس طرح اور ان کے شاگرد ہیں۔ عبدالحی کے
 ساتھ حاشیہ میں مولانا عبدالحی لکھنوی کی تصریح کی گئی ہے۔ معاشرت کے بارے میں تو کسی قسم کا اختلاف نہیں کیونکہ
 مولانا عبدالحی لکھنوی ۱۲۶۴ھ میں پیدا ہوئے۔ اور ان کی تاریخ وفات ۱۳۰۴ھ ہے۔ جب کہ صاحبزادہ حافظ صاحب
 کی تاریخ ولادت ۱۲۵۶ھ اور سن وفات ۱۳۱۹ھ ہے۔
 مولانا لکھنوی اپنے بارے میں ترجمۃ المؤلف کے زیر عنوان فرماتے ہیں۔

ولدت فی السادس والعشیرین من ذی القعدة یوم اشلثاء سنة اربع و ستین بعد الالف

واما تین من الهجرة فی بلدة باندہ حین کان والدی المرحوم مدرساً بها۔ واشتغلت بحفظ
 القرآن اربعین من حین کان عمری نحو خمس سنین وفرغت عنه حین کان عمری عشرين
 وفی اثناء ذالک قوت بعض الكتب الفارسیة وغیر ذالک وبعد ما فرغت من الحفظ
 وكان ذالک فی جو نفور شرعت فی تحصیل العلوم العربیة من حفظ الوالد المرحوم و
 قوت علیہ جمیع الكتب الدرسیة من مین ان العربیة الی تفسیر البیضاوی والقذیمۃ و
 النفیسی والشمس البانغت وغیرها من کتب علم الحدیث والتفسیر والفقه والاصول

لہ نذر ہتم الخواطر ۱۸۸۱/۱۸۸۲۔

وساثر کتب المنقول والمعقول ونوعت عن التحصيل حين كان عمر سبع عشرة سنة مع فترات
وقعت بسبب الراحلتين - احدهما الرحلة من الوطن الى حيدرآباد دکن - وثانيتها من حيدرآباد
الى الحرمين الشريفين ولما اقرأ شيئاً من الكتب العلمية على غير الوالد الا بعض كتب علم الرياضی
كشرح التذكرة للبرجندی ولفهری ولسیّد السند ورسالة الاسطرلاب للطوسی وزیج
الغ بیگ مع شرحه للبرجندی وزیج بهادرخانی ورسالة فی النجوم فقد قرأتها بعد وفاته علی خاله
واستاذة مولانا محمد نعمت اللہ المرعوم صاحب الید الطوی فی العلوم الرياضیة وانا آخرون تلذ علی
مولانا عبدالحی لکهنوی رحمہ اللہ کے مذکورہ بالا اقتباس سے یہ معلوم ہوا کہ اس نے تمام علوم وفنون اپنے والد مولانا
عبدالحلیم لکهنوی مرحوم اور مولانا نعمت اللہ لکهنوی سے حاصل کئے ہیں۔ اور یہاں صاحب احمد نامہ نے ان کو صاحبزادہ
حافظ صاحب کے تلامذہ میں بھی شمار کیا ہے۔ تو ہو سکتا ہے کہ حیدرآباد دکن میں دونوں کی ملاقات ہوئی ہو۔ کیونکہ
صاحب احمد نامہ نے جس شعر کا تذکرہ اوپر کیا ہے اس میں لکھا ہے کہ دکن میں بھی آپ کی شہرت علم بہت زیادہ ہے
اور عبدالحی اور ان جیسے اور بھی ان کے بہت سے شاگرد ہیں۔ اس شعر میں دکن کی تصریح موجود ہے۔ اور مذکورہ بالا
اقتباس میں بھی حیدرآباد دکن کا ذکر آیا ہے۔

آپ کے ماہرین میں مولانا رحمت اللہ اور وزیر خان کے اسماء صاحب احمد نامہ نے ذکر کئے ہیں جیسا کہ فرمایا ہے
پہ اگرہ اوپہ مکہ کنسے صفت کوری مہاجر رحمت اللہ بل وزیر خمان
پہ اگرہ اوپہ مکہ کنسے صفت کوری مہاجر رحمت اللہ بل وزیر خمان
مہاجر رحمت اللہ سے مراد مولانا رحمت اللہ کیرانوی مرحوم ہیں۔ برصغیر میں بلکہ تمام عالم اسلام میں تردید
مسیحیت اور ابطال عقیدہ تثلیث کے لئے ان جیسا مناظر موجود نہ تھا۔ مکہ مکرمہ میں مدرسہ صولتینہ کی بنیاد رکھی
بقول حکیم الاسلام قاری محمد طیب صاحب مرحوم مولانا رحمت اللہ کیرانوی ان اکابرین میں سے تھے جنہوں نے تیرہ
صدی میں چودھویں صدی کے لئے دین کے تحفظ اعلا وراثت حق کا انتظام کیا۔

رد مسیحیت اور ابطال عقیدہ تثلیث پر آپ کی کئی وقیع اور سنجیدہ کتابیں ہیں۔ مثلاً ازالہ اوہام۔ ازا
شکوک اظہار الحق۔ اعجاز عیسوی۔ بروقی لامعہ۔ معدل المیزان۔ تغلیب المطامن۔ احسن الاحادیث
ابطال التثلیث۔ البحر الشریف وغیرہ کتب آپ کی جولانی کلک اور تلم حقیقت رقم کے بہترین شاہکار ہیں۔
مشہور پادری فنڈر نے جب وسیع پیمانے پر عیسائیت کا جال بھیلایا اور مناظرہ بازی، لٹریچر اور کتابوں کا
گرم کیا تو اس کے لئے سب سے پہلے مولانا رحمت اللہ میدان میں آئے۔ اور اس کی کتاب میزان الحق کی تردید میں ساڑھے

سورصفحات پر مشتمل انزالۃ الادہام کے نام سے ایک کتاب لکھی۔ اسی طرح سلطان تہ کی کی ایما پر حبیب پادری فنڈر نے وہاں بھی اپنی مذموم حرکات کا ارتکاب کیا۔ حلال کہ مولانا رحمت اللہ کیرانوی نے آگرہ میں اس کو اور اس کے تمام حواری عیسائی مبلغین کو نمکست فاش دی تھی، آپ کی تشریف لے گئے۔ اور وہاں چھ ماہ قیام کیا۔ اس ششماہی قیام کے دوران آپ نے شہرہ آفاق کتاب جس نے سچی دنیا کا ناظرہ بند کر رکھا ہے۔ اظہار الحق تصنیف کی پہلی نسخہ حبیب اس کا انگریزی ترجمہ لندن پہنچا تو لندن ٹائمز نے تبصرہ کرتے ہوئے لکھا۔

”اگر لوگ اس کتاب کو پڑھنے رہیں گے تو دنیا میں مذہب عیسوی کی ترقی بند ہو جائے گی“

انگریزی کے علاوہ اس کا فرانسیسی، ترکی اور جرمنی زبان میں بھی ترجمہ ہوا ہے۔ اردو میں اس کا بائبل سے قرآن تک کے نام سے دو ضخیم جلدوں میں مولانا اکبر علی صاحب اور مولانا محمد تقی عثمانی نے کیا ہے۔

ڈاکٹر وزیر خان صاحب علامہ رحمت اللہ کیرانوی کے ساتھی تھے اور انگریزی مآخذ میں مولانا کا ہاتھ بٹاتے تھے۔ مرض وفات اور انتقال | ۱۳۱۹ھ بروز منگل چھ رمضان المبارک کو آپ کی طبیعت ناساز ہوئی۔ مرض بظاہر معمولی معلوم ہوتا تھا لیکن بالآخر وہ پیک اجل ثابت ہوا۔ اور چھ دن کی مختصر علالت کے بعد ۱۲ رمضان المبارک بروز پیر ۱۳۱۹ھ مطابق ۲۴ دسمبر ۱۹۰۱ء کو اس دار فانی سے انتقال کر گئے۔ دوسرے دن بروز منگل نماز جنازہ زردی کے مولوی محمد شریف اللہ نے پڑھائی۔ اور اپنے والد بزرگوار حضرت جی کے پاس موضع کوٹھہ میں مسجد و مقبرہ حضرت جی میں سپرد خاک کر دیے گئے۔

مرثیہ کے چند اشعار آپ کے صاحبزادے صاحبزادہ عبدالحی ناطق کے فارسی مرثیہ کے چند اشعار ملاحظہ ہوں۔

دلم تر قد زہجر گل بہاری تو صبرم وہ بدلے پاک باری

بجز راہ قدیمی رفتنی نیست و ہش پس برس پرلست یاری

کلام خود کہ حق اور سپردہ امانت ماند و حافظ رفت قاری

زجج البیت سب بارش شرفیاب چہارم بار بود اندر تیاری

بمشرقت و سہ شد سئے جنت قریش نہیں ز پس برد باسی

سناوت ظاہر شاز شرق تا غرب شجاعت در نہادش ذوالفقاری

ز عظم ظاہر و باطن خیر دار تصوف شغل اولیٰ انہاری

حیفی مذہب و اولاد نیکیاں بہر کس مضمودش خاک ساری

نمودہ صحبت شاہ ابوالخیر کہ شیخ اکبر است در نقشہ کاری

رساند کے خبر و بار گاہش کہ مازدنت خدا رسد بہ نزاری

سویم فرزند سپ کوٹھڑی بود بہ غنیش لالہ گل معروف داری
قدم بنہاد چوں در باغ شاہی ز غیب آمد صدادر انتظار داری
زلف باغ شاہی سال ہجرتش ^{۱۳۱۹} ہزار و سہ صد و دہ نہ شمار داری

دوشنبہ وقت اشراق و زرمندان

دہ و دو قطع شد چوں رشتہ داری

تالیفات و تصانیف | ۱۔ مدح الابرار۔ اپنے والد حضرت جی صاحب رحمہ اللہ پر جتنے مدحیہ اشعار پشٹو زبان میں لکھے گئے ہیں ان تمام اشعار کو اس کتاب میں جمع کر دئے ہیں۔ اصل قلمی نسخہ سے ان کے صاحبزادے صاحبزادہ عبدالحی نے نقل کر کے اور اس میں اضافہ کر کے لاہور سے چھپوائی۔
۲۔ مخزن الاسرار۔ یہ کتاب دراصل مولوی صفی اللہ ٹنگ کی تصنیف ہے۔ اس کتاب میں حضرت جی کے حالات اور تصوف کے اسرار و رموز درج ہیں۔ صاحبزادہ حافظ صاحب نے اسے مرتب کیا ہے۔
۳۔ مناقب حضرت جی۔ حضرت جی پر عربی اور فارسی میں جو قصیدے اور مرثیے لکھے ہیں حافظ صاحب نے ان کو اس سلسلہ میں یک جا کر دیا ہے۔

اولاد | آپ کے پانچ صاحبزادے ہیں۔

۱۔ صاحبزادہ محمد عیسیٰ۔ ولادت ۱۲۸۳ھ

۲۔ صاحبزادہ عبدالحی۔ ولادت ۱۲۹۰ھ

۳۔ صاحبزادہ حافظ عبد اللہ

۴۔ صاحبزادہ محمد عمر۔ ولادت ۱۳۰۰ھ

۵۔ صاحبزادہ سید اسحاق۔ ولادت ۱۳۰۲ھ


دارالعلوم محمدیہ ٹورہ

منہج بنوں

عرصہ پانچ سال سے موقوف علیہ رورہ حدیث کی پڑھائی کے ساتھ شعبہ حفظ کی خدمات بھی انجام دے رہا ہے۔ بیرونی طلبہ کے قیام و طعام اور کتابوں کا دارالعلوم کفیل ہے۔ حسب ضرورت تعمیرات کا سلسلہ جاری رہتا ہے۔ علاقہ نہایت ہی پسماندہ ہے۔ اہل خیر سے امداد کی اپیل ہے۔
مولانا شیر عالم حقانی۔ دارالعلوم محمدیہ ٹورہ ڈاکخانہ بی۔ او منہج بنوں۔



اُس کے ماتھے کا پسینہ خشک ہونے بھی نہ پائے
 آپ محنت کا صلہ دے دیجئے مسرور کو
 کاش ہر آجر کے ہو پیش نظر قولِ رسولؐ
 حرفِ آخر مان لے دنیا اسی دستور کو
 ہو رسولؐ اللہ کا کردار اگر خضرِ حیات
 خود ہی آدابِ حیات آجائیں گے جمہور کو



TELEGRAMS : PAKTOBAC AKORA KHATTAK

TELEPHONES : NOWSHERA 498 & 591

PAKISTAN TOBACCO COMPANY, LIMITED

AKORA KHATTAK FACTORY P. O. NOWSHERA
 N. W. F. P. — PAKISTAN